

வெளியிடுபவர் நிதியியல் உளவறிதல் பிரிவு

திகதி 2025.02.10

பணம் தூயதாக்கலுக்கெதிரான மற்றும் பயங்கரவாதத்திற்கு நிதியளித்தலை ஒழித்தல் மீதான உயர்மட்டச் செயலணியின் நியமனமும் பணம் தூயதாக்கலுக்கெதிரான மற்றும் பயங்கரவாதத்திற்கு நிதியளித்தலை ஒழித்தல் கட்டமைப்பு மீதான இலங்கையின் மூன்றாவது பரஸ்பர மதிப்பீடுகளுக்கான தயார்ப்படுத்தல்களும்

பணம் தூயதாக்குதல் மீதான ஆசிய பசுபிக் குழுமத்தினால் ஒருங்கிணைக்கப்பட்ட பணம் தூயதாக்கலுக்கெதிரான மற்றும் பயங்கரவாதத்திற்கு நிதியளித்தலை ஒழித்தல் கட்டமைப்பு மீதான இலங்கையின் மூன்றாவது பரஸ்பர மதிப்பீடு அண்மைய எதிர்காலத்தில் தொடங்குவதற்கு ஏற்பாடுகள் செய்யப்பட்டுள்ளன. வரவிருக்கும் இப்பரஸ்பர மதிப்பீட்டின் போது நிதியியல் நடவடிக்கைச் செயலணியின் (பணம் தூயதாக்கலுக்கெதிரான/பயங்கரவாதத்திற்கு நிதியளித்தலை ஒழித்தல் மீதான உலகளாவிய கொள்கையை நிர்ணயிக்கும் அமைப்பு) 40 பரிந்துரைகளுடனான தொழில்நுட்ப ரீதியான இணங்குவித்தலையும் 11 உடனடிப் பெறுபேறுகளுடனான அவற்றின் செயல்திறன்வாய்ந்த நடைமுறைப்படுத்தலையும் எடுத்துக்காட்டுவதற்கு இலங்கை வேண்டப்பட்டுள்ளது.

பணம் தூயதாக்கலுக்கெதிரான/பயங்கரவாதத்திற்கு நிதியளித்தலை ஒழித்தல் கட்டமைப்பில் காணப்படுகின்ற இடைவெளிகளைச் சீரமைப்பதற்கான செயல்திறன்வாய்ந்த நடைமுறைப்படுத்தல்களுக்காக நடவடிக்கைகளை எடுத்துரைக்கின்ற அமைச்சரவை அனுமதித்த நடவடிக்கைத் திட்டங்கள் தொடர்புடைய பங்குதாரர் நிறுவனங்களுக்கு அதாவது சட்ட மா அதிபர் திணைக்களம், இலங்கைப் பொலிஸ், இலங்கைச் சுங்கம், இலஞ்சம் மற்றும் ஊழல் பற்றிய சார்த்துக்களை விசாரணைசெய்வதற்கான ஆணைக்குழு, நீதி அமைச்சு, பாதுகாப்பு அமைச்சு, வெளிநாட்டு அலுவல்கள் அமைச்சு, நிதி அமைச்சு, கம்பனிகள் பதிவாளர் திணைக்களம், உள்நாட்டு இறைவரித் திணைக்களம், மதுவரித் திணைக்களம், சட்டவரைஞரின் திணைக்களம், பதிவாளர் நாயகம் திணைக்களம், இலங்கை பிணையங்கள் மற்றும் பரிவர்த்தனை ஆணைக்குழு, இலங்கை காப்புறுதி ஒழுங்குபடுத்தல் ஆணைக்குழு, நிர்மாணக் கைத்தொழில் அபிவிருத்தி அதிகாரசபை, தேசிய இரத்தினக்கல் மற்றும் ஆபரண அதிகாரசபை, அரச சாரா அமைப்புகளுக்கான தேசிய செயலகம் மற்றும் இறக்குமதி மற்றும் ஏற்றுமதி கட்டுப்பாட்டுத் திணைக்களம் என்பனவற்றுக்கு தொடர்புட்பப்பட்டுள்ளன. மேலே சொல்லப்பட்ட நிறுவன ரீதியிலான நடவடிக்கைத் திட்டங்களின் நடைமுறைப்படுத்தலைக் கண்காணிப்பதற்கும் பின்தொடர்வதற்கும் அமைச்சரவையின் ஒத்திசைவுடன் 2023ஆம் ஆண்டில் பணம் தூயதாக்கலுக்கெதிரான/பயங்கரவாதத்திற்கு நிதியளித்தலை ஒழித்தல் செயலணியொன்று தொடக்கத்தில் தாபிக்கப்பட்டது.

இச் செயல்முறைக்கான அரசாங்கத்தின் ஆதரவை உறுதிப்படுத்தி, இலங்கையில் ஊழலை ஒழிப்பதற்கான அரசாங்கத்தின் முயற்சிகளுடன் அணிசேர்கின்ற விதத்தில் அதிமேதகு சனாதிபதியின் பணிப்புரைகளின் கீழ் உயர்மட்ட அமைச்சு சார்ந்த பிரதிநிதித்துவப்படுத்தலுடன் பணம் தூயதாக்கலுக்கெதிரான/பயங்கரவாதத்திற்கு நிதியளித்தலை ஒழித்தல் செயலணி தற்போது மீளுருவாக்கப்பட்டது. உயர்மட்ட பணம் தூயதாக்கலுக்கெதிரான/பயங்கரவாதத்திற்கு நிதியளித்தலை ஒழித்தலுக்கான இச்செலணியின் உறுப்பினர்கள் பின்வருமாறு:

- (i) கௌரவ நீதியரசர் புவணேக அலுவிகார, சனாதிபதி சட்டத்தரணி - ஓய்வுபெற்ற உயர்நீதிமன்ற நீதியரசர் (தலைவர்)
- (ii) கௌரவ ஹர்சன நாணயக்கார, நீதி அமைச்சர்
- (iii) கௌரவ (பேராசிரியர்) அணில் ஜயந்த பர்ணாந்து - தொழில் அமைச்சர் மற்றும் பொருளாதார அபிவிருத்தி பிரதி அமைச்சர்
- (iv) கௌரவ (முனைவர்) ஹர்சன சூரியப்பெரும - நிதி திட்டமிடல் பிரதி அமைச்சர்
- (v) திருமதி நெலுமனி தவுலகல - மூத்த துணை ஆளுநர், இலங்கை மத்திய வங்கி
- (vi) திரு. ஏ கே டி டி அரந்தர - மேலதிகப் பணிப்பாளர் நாயகம், நிதி, திட்டமிடல் மற்றும் பொருளாதார அபிவிருத்தி அமைச்சு

2025 சனவரி 29 அன்று அதன் முதலாவது கூட்டத்தில், பரஸ்பர மதிப்பீட்டின் உபாய ரீதியான முக்கியத்துவத்தினை செயலணியின் தலைவரும் உறுப்பினர்களும் எடுத்துக்காட்டி, இம்முக்கிய மதிப்பீட்டை வெற்றிகரமாக எதிர்கொள்வதற்கு ஒவ்வொரு பங்குதாரர் நிறுவனத்தின் முழுமையான ஒத்துழைப்பிற்கும் ஒருங்கிணைக்கப்பட்ட உதவிக்கும் வேண்டுகோள் விடுத்தனர்.